

हाई कोर्ट में 10 से 14 अप्रैल तक अवकाश

- लगातार 5 सुट्टी पक्षकारों के हित में नहीं, 11 को कोर्ट चालू रखने की मांग



इंदौर (एजेंसी)। 10 से 14 अप्रैल तक हाई कोर्ट में अवकाश रहेगा। 10 अप्रैल को महावीर जयंती है। 11 का अवकाश कोर्ट ने घोषित किया है। 12 को शनिवार, 13 रविवार और 14 अप्रैल को डॉ. आंबेडकर जयंती रहेगी। वकीलों ने चीफ जस्टिस को पत्र लिखकर मांग की है कि 11 और 12 को कोर्ट चालू रखी जाना चाहिए। 11 अप्रैल को शुक्रवार है। कामकाजी दिन, शासन के विभाग भी चालू हैं। वहीं शनिवार को अवकाश निरस्त कर काम किया जाना चाहिए। लगातार पांच दिन छुट्टी वकील और पक्षकारों के हित में नहीं है। अवकाश के दिनों में रजिस्ट्री को चालू रखा जाना चाहिए ताकि वकील अपने प्रकरण प्रस्तुत कर सकें। उनमें किसी तरह की कमी हो तो उसे अवकाश के दिनों में दूर कर सकें। मई से एक माह के ग्रीष्मकालीन अवकाश शुरू हो जाएंगे। अवकाश के बाद काम शुरू होने पर एकदम से प्रकरणों का लोड बढ़ जाता है।

बाबा महाकाल का भगवान गणेश के स्वरूप में श्रृंगार



उज्जैन (एजेंसी)। विश्वप्रसिद्ध श्री महाकालेश्वर मंदिर में बुधवार तड़के भस्म आरती के दौरान, मंदिर के कपाट खुलते ही सबसे पहले वीरभद्र जी को प्रणाम कर स्वस्तित्वाचन किया गया और आज्ञा लेकर चांदी द्वार खोला गया। गभर्गृह के पट खोलने के बाद पुजारियों ने भगवान का श्रृंगार उतारकर पंचामृत से पूजन किया और कपूर आरती की। भगवान महाकाल को भांग, चंदन, सिंदूर और आभूषणों से गणेश रूप में श्रृंगारित किया गया। नंदी हाल में नंदी जी का स्नान, ध्यान और पूजन किया गया। जल से भगवान महाकाल का अभिषेक करने के पश्चात दूध, दही, घी, शक्कर, शहद और फलों के रस से बने पंचामृत से पूजन किया गया। झ्राय फूट, फल और मिठाई का भोग अर्पित कर भस्म चढ़ाई गई। इसके पश्चात भगवान महाकाल ने शेषनाग का रजत मुकुट, रजत की मुंडमाला, रुद्राक्ष की माला और सुगंधित पुष्पों से बनी फूलों की माला धारण की। भस्म आरती में बड़ी संख्या में पहुंचे श्रद्धालुओं ने बाबा महाकाल का आशीर्वाद प्राप्त किया। महा निर्वाणी अखाड़े की ओर से भगवान महाकाल को भस्म अर्पित की गई। मान्यता है कि भस्म अर्पण के पश्चात भगवान निराकार से साकार रूप में दर्शन देते हैं।

इंदौर में 14 अस्पताल बिना रजिस्ट्रेशन चल रहे

इंदौर (एजेंसी)। शहर के 14 अस्पताल बिना रजिस्ट्रेशन के चल रहे हैं। प्रदेश में ऐसे अस्पतालों की संख्या 174 है। इनमें सबसे अधिक 59 ग्वालियर जिले के हैं। कुछ बंद हो चुके हैं, लेकिन विभाग के पास इनकी जानकारी नहीं है। स्वास्थ्य विभाग के आयुक्त ने सभी जिलों के सीएमएचओ को अस्पतालों की सूची के साथ चेतावनी पत्र जारी किया है। पत्र में स्पष्ट किया गया है कि यदि जल्द इन अस्पतालों का पंजीयन नहीं हुआ, तो सीएमएचओ जिम्मेदार माने जाएंगे और उनके खिलाफ कार्रवाई की जाएगी।

कस्तूरबा ग्राम में भीषण आग

6 झोपड़ियां जलकर खाक, बुझाने में मजदूर झुलसा, कराया अस्पताल में भर्ती



इंदौर (एजेंसी)। इंदौर के तेजाजी नगर थाना क्षेत्र स्थित कस्तूरबा ग्राम में मंगलवार देर रात भीषण आग लग गई। सड़क किनारे बनी करीब छह झोपड़ियां जलकर खाक हो गईं। हादसे में एक मजदूर झुलस गया, जिसे उपचार के लिए अस्पताल में भर्ती कराया गया है।

घटना की सूचना रात करीब 2:45 बजे तेजाजी नगर पुलिस को मिली। गश्त कर रही टीम मौके पर पहुंची और तुरंत फायर ब्रिगेड को सूचना दी गई। दमकल की गाड़ी मौके पर पहुंची और आग पर काबू

निगम की कार्रवाई पर भड़के महापौर

खुलवाई सील प्रॉपर्टी, अफसरों को लगाई फटकार, बोले- दादागिरी है क्या आपकी?

इंदौर (एजेंसी)। इंदौर नगर निगम द्वारा मंगलवार को सील की गई प्रॉपर्टी को महापौर पुष्पमित्र भार्गव ने बुधवार को खुलवाया। मौके पर पहुंचकर न सिर्फ अधिकारियों से जवाब-तलब किया, बल्कि जमकर फटकार भी लगाई। महापौर ने कहा- दादागिरी है क्या आपकी? ऐसे ही सील कर देंगे क्या? ये अराजकता बर्दाश्त नहीं की जाएगी।

दरअसल, मामला गणेशगंज क्षेत्र का है, जहां नगर निगम की फायर सेफ्टी टीम ने रविशंकर मिश्रा की प्रॉपर्टी को सील कर दिया था। मिश्रा ने निगम के खिलाफ करीब 2 करोड़ रुपए मुआवजे की मांग को लेकर कोर्ट में याचिका दायर कर रखी है। यह मुआवजा वर्ष 2016-17 में सड़क चौड़ीकरण के दौरान टूटे मकान के एवज में मांगा गया है। मामला अभी कोर्ट में विचाराधीन है।

कोर्ट ने दिया था निगमायुक्त कार्यालय सील करने का आदेश- बीते शुक्रवार को मुआवजा नहीं मिलने पर कोर्ट ने निगमायुक्त कार्यालय सील करने के आदेश दिए थे। इसके महज चार दिन बाद निगम की फायर टीम ने मिश्रा की ही प्रॉपर्टी पर कार्रवाई कर दी। मिश्रा ने जब मौके पर मौजूद अधिकारियों से कारण पूछा, तो उन्हें टालते हुए कहा गया-निगमायुक्त से बात कीजिए।

दिल्ली से लौटते ही पहुंचे मौके पर

बुधवार को दिल्ली से लौटते ही महापौर पुष्पमित्र भार्गव एयरपोर्ट से सीधे गणेशगंज पहुंचे। उन्होंने सील नोटिस देखा, परिवार से बातचीत की और पूरे घटनाक्रम की जानकारी ली। रविशंकर मिश्रा ने कोर्ट से जुड़े दस्तावेज और पुराना रिकॉर्ड दिखाया। इसके बाद



महापौर ने अधिकारियों को मौके पर ही फटकारते हुए

प्रॉपर्टी को तुरंत खोलने के निर्देश दिए।

इंदौर में शुरू हुआ बूथ चलो बस्ती चलो अभियान

मंत्री विजयवर्गीय हुए शामिल, विधायक मेंदोला ने सबसे पहले शुरुआत की

इंदौर (एजेंसी)। इंदौर में बीजेपी का आज से बूथ चलो बस्ती चलो अभियान शुरू हो गया है। इंदौर में इस अभियान की शुरुआत सबसे पहले विधानसभा क्षेत्र क्रमांक 2 के विधायक रमेश मेंदोला ने की। इस अभियान के तहत मेंदोला ने अपने बूथ के क्षेत्र में 8 घंटे तक रुककर सफाई की।



विधायक मेंदोला के साथ नगर अध्यक्ष सुमित मिश्रा भी मौजूद रहे। दूसरी तरफ बूथ चलो बस्ती अभियान के तहत इंदौर में मंत्री कैलाश विजयवर्गीय ने सफाई अभियान चलाया। मंत्री विजयवर्गीय अभियान के तहत इंदौर के वार्ड क्रमांक 4 के प्रेम नगर बस्ती में पहुंचे थे।

इंदौर में 2 नंबर से शुरू हुए अभियान के तहत वरिष्ठ कार्यकर्ताओं का सम्मान भी किया गया। भारतीय जनता पार्टी के स्थापना दिवस महापर्व के अवसर पर विधानसभा क्षेत्र क्रमांक 2 में बूथ चलो-

बस्ती चलो और बूथ चलो- गांव चलो अभियानों के अंतर्गत अलग-अलग कार्यक्रमों का आयोजन किया गया।

वार्ड 21, 18 और 19 के विभिन्न बूथों पर बूथ स्तरीय बैठकों के माध्यम से संगठन विस्तार और आगामी कार्ययोजना पर विचार-विमर्श हुआ, जिसमें कार्यकर्ताओं की भागीदारी भी रही। इस

रुपए की लागत से होने वाले विकास कार्यों का भूमिपूजन एवं शुभारंभ किया गया। बूथ क्रमांक 26 पर लगभग 1 करोड़ रुपए की लागत से सड़क निर्माण कार्य, बूथ क्रमांक 7 पर लगभग 2 करोड़ रुपए की लागत से स्टॉम वाटर लाइन निर्माण, बूथ क्रमांक 21 में भगतसिंह नगर में 80 लाख रुपए की लागत से रोड एवं ड्रेनेज कार्य, बूथ क्रमांक 22 खेड़ापति मंदिर क्षेत्र में 50 लाख रुपए की लागत से सेंट्रल ड्रिवाइजर निर्माण तथा बूथ क्रमांक 16 पर लगभग 4 करोड़ रुपए की लागत से सड़क, ड्रेनेज, पुलिया और रिटर्निंग वॉल निर्माण कार्य का भूमिपूजन किया गया।

विजयवर्गीय ने किया संवाद

बूथ चलो अभियान के तहत मंत्री विजयवर्गीय ने बताया कि बीजेपी के स्थापना दिवस महापर्व के अंतर्गत बस्ती चलो अभियान के तहत आज इंदौर की प्रेम नगर बस्ती, वार्ड क्रमांक 4, सम्राट अशोक मंडल अंतर्गत बूथ नंबर 178 एवं 179 पर पहुंचकर आत्मीय स्वजनों से खेलित भेंट कर संवाद किया। इस अवसर पर परिवारजनों को केंद्र एवं प्रदेश सरकार की कल्याणकारी योजनाओं, नारी सशक्तिकरण की दिशा में उठाए गए ऐतिहासिक कदमों एवं जनकल्याणकारी नीतियों की जानकारी दी। जनमानस के सम्मान कर उनके योगदान के प्रति आभार प्रकट किया गया।

करोड़ों के विकास कार्य की

अहिल्या पथ-दूसरी लेन में भी स्कीम लगाने पर बोर्ड बैठक में होगी चर्चा

इंदौर (एजेंसी)। अहिल्या पथ स्कीम बुधवार को फिर से इंदौर विकास प्राधिकरण के संचालक मंडल के समक्ष रखी जाएगी। नगरीय विकास विभाग ने योजना में दूसरी लेन बेल्ट की जमीनों को भी शामिल करने के निर्देश दिए हैं। योजना लौटाए जाने के बाद संशोधित किए जाने का प्रस्ताव रखा जाएगा। प्रस्ताव पारित होने के साथ ही दूसरी तरफ खेती की जमीनों को अधिग्रहित करने की प्रक्रिया शुरू की जाएगी। धारा 50 (1) की कार्रवाई होने के बाद इसका नोटिफिकेशन कराने के लिए सरकार को प्रस्ताव भेजा जाएगा। 15 किमी लंबा अहिल्या पथ 1400 हेक्टेयर जमीन को अधिग्रहित कर बनाए जाने का प्रस्ताव सरकार को भेजा गया था।

चिलचिलाती धूप में लोट लगाकर कलेक्ट्रेट पहुंचे दंपत्ति

इंदौर कलेक्टर से लगाई न्याय की गुहार, दो साल से प्लॉट पर कब्जे से थे परेशान



इंदौर (एजेंसी)। इंदौर का सबसे गर्म दिन। मंगलवार दोपहर का समय। तापमान 41 डिग्री। भीषण गर्मी में एक बुजुर्ग दंपती प्लॉट पर कब्जे की शिकायत लेकर कलेक्टर ऑफिस पहुंचे। वे इतने दुखी और परेशान थे कि कलेक्ट्रेट के मेन गेट से पोच तक लोट लगाकर पहुंचे। बाहर पुलिसकर्मियों और लोगों ने उन्हें समझावश भी दी। दंपती का कहना था कि बहुत हो चुका। हमारी कहीं सुनवाई नहीं होती। हम लेटकर ही अंदर जाएंगे और कलेक्टर से गुहार लगाएंगे।

जनता को परेशान किया तो कार्रवाई तय - महापौर

महापौर ने कहा-इंदौर की जनता के कारण ही शहर हर रैंकिंग में नंबर वन रहता है। लेकिन यदि अधिकारी द्वेषपूर्ण भावना से किसी आम नागरिक को परेशान करेंगे, तो उनके खिलाफ कार्रवाई की जाएगी, चाहे वह कितना भी बड़ा अधिकारी क्यों न हो।

मिश्रा बोले- द्वेष की भावना से की गई कार्रवाई

रविशंकर मिश्रा ने कहा-हम कोर्ट में ईमानदारी से अपने हक की लड़ाई लड़ रहे हैं। बावजूद इसके नगर निगम की टीम बिना किसी सूचना के पहुंची और पूरी प्रॉपर्टी सील कर दी। ऊपर के दो कमरों को छोड़ बाकी सब सील कर दिया गया। यह कार्रवाई साफ तौर पर द्वेषपूर्ण है। उनके बेटे विनोद मिश्रा ने बताया-टीम बिना जानकारी दिए घर में घुसी। जब विरोध किया तो कहा गया कि 'भवन अधिकारी मैडम कहीं भी जांच कर सकती हैं'। हमने कॉमर्शियल रसीदें भी दिखाई, लेकिन किसी ने नहीं सुना। फूड टीम को भी भेज दिया गया।

- सील करने का आदेश किसका था? अधिकारी जवाब दें- महापौर ने निगम अधिकारियों से सख्त लहजे में पूछा-किसके आदेश पर आए थे? क्या कल आप कार्रवाई में मौजूद थे? जीओ अधिकारी को किसने अधिकार दिया सील करने का? उन्होंने कहा, हम जनता के प्रतिनिधि हैं और जनता के साथ खड़े रहेंगे। ऐसी द्वेषपूर्ण कार्रवाई दोबारा न हो, इसकी जिम्मेदारी भी हमारी है।

इंदौर में हफ्ते भर में चार डिग्री बढ़ा पारा

- शाम में भी चल रही गर्म हवाएं; अरब सागर से आ रही नमी से कमजोर पड़ेगी गर्मी

इंदौर (एजेंसी)। इंदौर में तापमान 41 डिग्री सेल्सियस को पार कर गया है। ऐसे में गर्मी का असर लगातार बढ़ रहा है। पिछले छह दिनों में दिन के तापमान में चार डिग्री तक बढ़ोतरी देखी गई है। अधिकतम तापमान इस सीजन का सबसे ज्यादा 41.1 डिग्री तक पहुंच गया, जो सामान्य से तीन डिग्री अधिक था। तेज गर्मी के कारण सड़कें सुनसान रहीं और शाम के समय भी गर्म हवाओं ने परेशान किया। न्यूनतम तापमान भी सामान्य से तीन



डिग्री ज्यादा 23.2 डिग्री सेल्सियस दर्ज किया गया। मौसम विभाग के मुताबिक, 9 से 11 अप्रैल के बीच रात के तापमान में बढ़ोतरी देखने को मिलेगी, जबकि दिन के तापमान में गिरावट आने की संभावना है। रात का तापमान 24 से 25 डिग्री तक पहुंच सकता है। राजस्थान से पश्चिम विदर्भ की ओर एक ट्रोंफिका सक्रिय है, जिसके प्रभाव से अरब सागर से नमी आ रही है। इस कारण इंदौर सहित मध्य और दक्षिण-पश्चिम मध्यप्रदेश में बादल छा सकते हैं। आने वाले दिनों में हवा का रुख उत्तर-पश्चिमी रहेगा, लेकिन बादल छाने से लू की स्थिति नहीं बनेगी और गर्मी से कुछ राहत मिलेगी। दिन का तापमान 41 डिग्री के आसपास रहने की संभावना है, जबकि गुरुवार से इसमें गिरावट शुरू हो सकती है। बादलों के कारण रात का तापमान बढ़ सकता है।

- सीजन में पहली बार पारा 40 डिग्री के पार - विमानतल स्थित मौसम केंद्र के अनुसार, सोमवार को अधिकतम तापमान 40.6 डिग्री दर्ज किया गया, जो सामान्य से तीन डिग्री और रविवार की तुलना में 0.8 डिग्री अधिक था। यह पिछले साल अप्रैल में दर्ज अधिकतम तापमान 40.2 डिग्री (18 अप्रैल 2024) से भी 0.4 डिग्री अधिक रहा। मौसम वैज्ञानिकों का कहना है कि संभवतः यह पहली बार है जब अप्रैल के शुरुआती दिनों में ही तापमान 40 डिग्री के पार पहुंचा है, जबकि आमतौर पर ऐसा अप्रैल की 15 तारीख के बाद होता है। दिन के साथ-साथ रात के तापमान में भी बढ़ोतरी देखी जा रही है। इस दौरान हवा की दिशा उत्तर-पश्चिमी रही और अधिकतम गति 13 किलोमीटर प्रति घंटा दर्ज की गई।

